

சுதேச வர்த்தமானம்

பொலிசாருக்குப் பாதுகாப்பு

சைப்பிரஸ்தீவிலே கலகஞ்செய்து வருகின்ற தேசியவாதிகளின் தாக்குதல்களைச் சமாளிப்பதற்காக அங்கு பொலிசார் பாவிக்கும் கேடயங்களும், மேற்குவங்காளத்திலே பொலிசார் பாவிக்கும் முகமூடிகளும் இலங்கைப் பொலிசாருக்கும் வழங்கப்படவிருக்கின்றன. சனங்கள் ஆத்திரங்கொண்டு எறிகின்ற கற்கள், போத்தல்கள், தடிதண்டுகள் ஆகியவற்றிலிருந்து தங்களைப்பாதுகாத்துக் கொள்வதற்காகவே இந்தக்கேடயங்களும், முகமூடிகளும் பொலிசாருக்குப் பயன்படவிருக்கின்றன. பலாத்காரத்தில் இறங்கும்சனக் கூட்டத்தைச் சமாளிக்கும் விஷயமாய்ப் பொலிசாருக்குச் சிறந்த பாதுகாப்புச்சாதனங்கள் அளிக்கவேண்டுமென்று பொலிஸ்தலைவர் செய்து கொண்ட முடிவின்மேலேயே இந்த நடவடிக்கை எடுக்கப்பட்டிருக்கிறது.

வங்காளப் புதியதெருக்கள்

வங்காளக் கிராமத்தில்வாரும் கடற் தொழிலாளரின் வசதியை முன்னிட்டு அங்கு இருபுதியதெருக்கள் அமைப்பதற்கென்று அரசாங்க கடந்தொழிற் பகுதி நார்பகுதியாமரூபா மான்யம் வழங்கியிருக்கின்றது. இதுகொண்டு கடற்கரையிலிருந்து வங்காளக்குச் செல்வதற்கென ஒன்றும், வங்காளயிலிருந்து சிறுநாவற்குள் ரெயில்வே ஸ்தேஷனுக்கென மற்றொன்றும் இருபுதிய தெருக்களை அமைக்க ஒழுங்கு செய்யப்பட்டிருக்கிறது.

பிரதிநிதிகளின் பிரயாணவசதி

பாராளுமன்றப் பிரதிநிதிகள் ரெயின்வண்டிகளிலே முதல் வகுப்பில் பிரயாணஞ்செய்யத் தங்களுக்கு அருளப்பட்டுள்ள வசதிகளை மிதமிஞ்சி அடிக்கடி உபயோகப்படுத்திக் கொள்வதினால் ரெயில்வேப்பகுதிக்கு மிகுந்த நஷ்டம் ஏற்படுவதாகச் சனப்பிரதிநிதிகள் சபைக் காரியதரிசிக்கு முறையீடு செய்யப்பட்டிருக்கிறது. பாராளுமன்ற பிரதிநிதிகளுக்கு வழங்கப்படும் ஒவ்வோர் இலவச பிரயாணப்பத்திரத்தக்கும் அரசாங்கம் ரெயில்வேப்பகுதிக்கு 200 ரூபாவரை பணம்உபகரித்து வருகின்றது. பாராளுமன்ற கூட்டங்களில் கலந்துகொள்வதற்கும், பாராளுமன்ற சம்பந்தமாய் அதிகாரபூர்வமான கடமைகளை நிறைவேற்றுவதற்கும் பாராளுமன்ற பிரதிநிதிகளுக்கு எத்தனை முறை ரெயின்வண்டியில் பிரயாணஞ்செய்ய வேண்டியிருக்கும் என்பதை ஆதாரமாகக்கொண்டே இது கணக்கிடப்பட்டிருக்கிறது.

சட்டவிரோத துடியேற்றம்

தென்னிந்தியாவிலிருந்து ஓர்தோணியிலே மன்னூரிலிருந்து 20 மைல்தூரத்திலுள்ள அச்சங்குளக் கடற்கரையில் வந்திறங்கிய பத்துப்பேரைக்கொண்ட இந்தியர்கோஷ்டி ஒன்றை நாண்டான் காவல்முகாமப்பொலிசார் சென்ற வெள்ளிக்கிழமை கைது செய்துள்ளனர். தங்களுடன் எல்லாமாகப் பதினாறுபேர்வந்ததாயும், அவர்களில் ஆறுபேர் கரையில்இறங்கியதும் தப்பிபோடிவிட்டதாயும் மன்னூர்ப்பொலிசாரின் விசாரணையின்போது கைதுசெய்யப்பட்டவர்கள் தெரிவித்திருக்கிறார்கள். விசாரணைமுடிவில் எல்லோரும் தலைமன்னூர் குவாரன்டைன்முகாமுக்கு அனுப்பிவைக்கப்பட்டார்கள்.

அரசாங்கத்தின் அவலநிலை

பூசா மரமதக்கும் தொழிற்சாலையைச் சேர்ந்த தொழிலாளர்களின் கூட்டம் ஒன்றிலே சென்றவெள்ளிக்கிழமையன்று தொழில் - வீடமைப்பு உதவி மந்திரி எம். பி. டி. சாய்சா பேசிய போது: அரசாங்கத்தைக் கவிழ்க்க இருள்திரிகள் முயற்சித்து வருகின்றார்கள்; அதனால், மக்கள் ஐக்கியமுன்னணி அரசாங்கம் ஓர்பாக்குவெட்டிக்குள் அடிப்பட்டுக்கொண்ட ஓர்பாக்கைப்போல் இருந்துவருகிறது எனக் கூறியிருக்கின்றார்.

பதனீரிலிருந்து சீனி

பதனீரிலிருந்து வெள்ளைச் சீனிசெய்யும் பரீட்சார்த்த முயற்சி ஒன்றைப் பிரதமரும், பதிலரிதிமந்திரி சரத் விஜயசிங்காவும் அங்கீகரித்துள்ளனர். இதற்கானதிட்டம் பதிற் கைத்தொழில் மந்திரி ஜே. சி. முனசிங்காவால் சமர்ப்பிக்கப்பட்டது. இந்த முயற்சியைக் கொண்டுவருவதற்கு இரண்டிலட்சம் ரூபா உபமான்யப் பிரேரணை ஒன்றும் சனப்பிரதிநிதிகள் சபையில் கொண்டுவரப்படவிருக்கிறது. நாட்டுக்குத்தேவைப்படும் முழுச்சீனியையும் உற்பத்திசெய்யக்கூடிய தென்னந்தோட்டப்பகுதிகளிலே சீனிசெய்யும் தொழில்மூலம் காலகதியில் மூன்று லட்சம்பேருக்கு வேலைவசதி கிடைக்குமென்று சொல்லப்படுகிறது. இப்பரீட்சார்த்தமுயற்சி சிலாப்பிரிவிலே நடைபெறவிருக்கிறது.

தமிழர்களும் பொருளாதாரமும்

கோப்பாய், இளங்கமக்காரர் சங்கத்தின் வருடாந்தவிழா சென்றசனிக்கிழமைமலை நடந்தேறியது. அதிலே கோப்பாய்ப்பிரதிநிதி திரு. சி. வன்னியசிங்கம் அவர்கள் பேசியபோது பின்வருமாறு கூறலாயினர்: "தமிழ் மக்கள் தங்கள் பொருளாதார சுபீட்சத்தை யிட்டும், அரசியல்நிலையையிட்டும் கடுமையாகப் போராடவேண்டிய நிர்ப்பந்தம் ஏற்பட்டுள்ளது. தமிழ்ப் பிரதேசங்களில் சிலகுடிசைக்கைத் தொழில்கள் வெற்றிகரமாகச் செய்யப்படலாம். யந்திரஉதவிகொண்டு தற்காலிகமுறைப்படி பெருமளவில் செய்யக்கூடிய குடிசைக்கைத்தொழில்கள் இயன்றஅளவுதொகையில் செய்யப்படவேண்டும். தற்பொழுது இறக்குமதிசெய்யப்படும் சீனியிலும் பார்க்கப் பதனீரிலிருந்து செய்யப்படும் சீனியில் நல்ல உயர்த்தினச் சத்துகள் இருப்பதாக விஞ்ஞான ஆராய்ச்சியாளர் கருதுகின்றனர். அரசாங்கத்தில் வேலை கிடைப்பதில்லைபென்று துக்கப்படுவதிலும் பார்க்கப் புத்தியைப் பிரயோகித்துப் பொருளாதார சுபீட்சத்திற்காகிய வேறுவழிகளில் இறங்குவது தான் சிறந்தது. இதுவிஷயத்தில் இளைஞர்கள் மும்முரமாக ஈடுபடவேண்டும். அபிவிருத்தித்திட்டங்கள் முதலியவற்றில் இளைஞர்கள் ஈடுபடவேண்டும்.

றெயிலும் எஞ்சினும்மோதின

மாத்தறை ரெயில்வே மைதானத்தில் சென்ற சனிக்கிழமை பிற்பகல் ரெயில்வே எஞ்சின் ஒன்றும், சிறிய ரெயின் ஒன்றும் மோதிக்கொண்டதன் விளைவாகப் பத்துப்பேர் காயமடைந்து ஆஸ்பத்திரிக்குக் கொண்டுவரப்பட்டார்கள். இந்த விபத்தினால் ஒரு ரெயின் பெட்டி சேதமடைந்தது.

மட்டக்களப்பு

தாண்டவன் வெளித் தபால்

ஆயித்தியமலையில் எழுந்தருளியிருக்கும் சதாசகாயமாதா ஆலயத்தில் கடந்த புரட்டாதிமாதம் 23-ந் திகதி ஞாயிற்றுக்கிழமை காலை 6-30 மணி யளவில் கட்டளைக்குரவர் வணஜோர்ஜ் ஈ. எல். வம்பேக் சுவாமிகளால் தீவ்விய பாட்டுப்பூசை நிறைவேறியது. பூசையின்போது அர்ச். மிக்கேல் கல்லூரியைச் சேர்ந்த சாரணமாணவர் குழுவினர் சமூகமளித்திருந்தனர். மற்றும் மட்டக்களப்பின் பலபகுதிகளிலுமிருந்து காலநடையாகவும், பஸ்கள், கார்களிலும் அதிகமான விசுவாசிகள் சமூகந்தந்து, பூசைகண்டு, தீவ்வியநகருணைபெற்று மகிழ்ந்தனர். அடுத்து இம்மாதம் மூன்றாம் ஞாயிற்றுக்கிழமை (21-10-56) குறித்த ஆலயத்தில் தீவ்வியபூசை நிறைவேறும். அதிலும் விசுவாசிகள் பெருங்கூட்டமாகச் சமூகந்தந்து மாதாவின ஆசிரியப் பெறும் படி கட்டளைக்குரவர் அனைவரையும் அன்புடன் வேண்டுகின்றார்.

வயோதிபர்சாலை : மட்டக்களப்பு வயோதிபர்சாலையின் உதவிச்சிரேஷ்ட தாயாராய் இருந்து கடமையாற்றிவந்த திருச்சிலுவையின் சங். மேரி பிலோமினாசுகோதரி திடீரெனப் பிரான்ஸ் தேசத்திலுள்ள "றுபே" மடத்திற்கு மாற்றமாகச் செல்கின்றார். அவரது மாற்றத்தை அறியவந்த வயோதிபர்கள் தங்கள் சொந்தத்தாயை இழந்த குழந்தைகளைப்போல் துக்கமடைகின்றனர். அவரது பணிவு, தேவநேசம், வயோதிபரிடம் காட்டும் மரியாதை, அவர்களுக்குச் செய்த சேவை ஆதீய வற்றையிட்டி வருவார் போவாரிடமெல்லாம் ஓயாது அவர்கள் கூறிக் கொண்டே வருகின்றனர். சகோதரி அவர்கள் 3-10-56 புதன் கிழமை கொழும்பிலிருந்து ஆகாயவிமானமூலம் தமது பிரயாணத்தை ஆரம்பித்தார்.

— நிருபர்

பிரிவு உபசாரம்

கடந்த இரண்டரை ஆண்டுகளாகக் காமபன் விசாரணைப்பங்குக் கட்டளைக்குரவராகக் கடமைபார்த்துவந்து ஊறணிக்கு மாற்றமாகச் செல்லும் வண. எஸ். ஜே. வேதநாயகம் சுவாமியவர்களுக்குச் சென்ற 30-9-56 ஞாயிற்றுக்கிழமை ஓர்பிரியாவிடைவைபவம் அப்பதிக் கிறீஸ்துவர்களால் நடாத்தப்பட்டது. அன்றுகாலை அவர் குருமனையிலிருந்து வாத்தியவரிசைகளுடன் ஊர்வலமாக அழைத்துச் செல்லப்பெற்று, அர்ச். செபஸ்தியார் பெண்பாடசாலை மண்டபத்தில் அமைத்திருந்த உயராசனத்தில் ஆமர்த்ததும் கிராமச்சங்கதலைவர் திரு. எஸ். எம். நிஜுவே அவர்கள் தலைமையில் வைபவம் ஆரம்பமாயிற்று. மாணவிகள் அவர்புரிந்த ஊழியத்துக்குப் பாவால் நன்றி பாராட்டினர். அதன்மேல் பிரியாவிடைப் பத்திரம் படித்துக் கொடுக்கப்பட்டது. பின்னர் அவரின் சேவைநலம்பாராட்டித் திரு. பி. டோமினிக், ஆசிரியர் சுவக்கீம்பிள்ளை ஆதியோர்பேசினார்கள். ஈற்றில், பிரியாவிடைநாயகர் எழுந்த தமக்கு அளிக்கப்பட்ட உபசாரணைக்காக நன்றி கூறி ஆசி அருளினார். சுவாமியவர்கள் இங்கு தொண்டாற்றிய இரண்டரை

FOR SALE

"OLIVERTTI"
Typewriter new portable
II" model
PRICE Rs. 417-50
at
St. Joseph's Catholic Press,
Jaffna

முதல் வெள்ளி முதற் சனி
—*—
வருகிற 5-10-56 வெள்ளிக்கிழமை முதல் வெள்ளி-மறுகாள் முதற் சனி
தொடர்பாக ஒன்பதுமாதங்களிலே முதல் வெள்ளிக்கிழமை தோறும் தீவ்வியநன்மைவாங்குகிறவர்களுக்குப் பாக்கியமான மரணமடையும் வரப்பிரசாதத்தை அருள்வதாக நமது தீவ்வியகர்த்தர் வாக்களித்திருக்கின்றார்.
தொடர்பாக ஐந்துமாதங்களிலே முதற் சனிக்கிழமை தோறும் தீவ்வியநன்மைவாங்கித்தேவஇரகசியங்களைத்தியானித்துக்கொண்டு 15 நிமிஷநேரம் செபமாகி செபிக்கிறவர்களுக்கும் அதேவாக்குத்தத்தத்தைப் பரிசுத்த தேவதாயார் அளித்திருக்கின்றார்.

ஆசிரியர்களின் ஞானவொடுக்கம்

வருகிற ஐப்பசிமாதம் 17-ந் திகதி புதன்கிழமை பின்னோர் தொடக்கம் 21-ந் திகதி ஞாயிற்றுக்கிழமை காலை வரைக்கும் மருதமடுத் திருப்பதியில் ஒரு ஞானவொடுக்கம் நடைபெறும்.

இம்முறை 2-ம் ஞானவொடுக்கம் கொழும்புத்துறையில் நடைபெற மாட்டாதாகையால் மன்னூர்ப்பகுதி, யாழ்ப்பாணப்பகுதி ஆசிரியர்கள் ஆங்கில ஆசிரியர்கள் உட்பட) சகலரும் இந்த ஞானவொடுக்கத்தில் பங்குபற்றவேண்டுமென விரும்புகிறோம்.

இதில் பங்குபற்ற விரும்பும் ஆசிரியர்கள் நமக்குக் கூடியசீக்கரம் அறிவிக்குமாறு கேட்டுக்கொள்ளுகிறோம். ஆசிரியர்கள் தங்கள் பாவனைக்குத் தேவையான ஞானவாசனைப் புத்தகங்களைக் கொண்டுவரும்படியும் கேட்டுக்கொள்ளுகிறோம்.

Philip Ponniah,
Gen. Manager, R. C. Schools,
Jaffna, 25-9-56.

ஆண்டு காலத்திலும் அலயதிரப்பணியிலும், மெலிஞ்சிமுனையில் புதியதோர் பாடசாலையைக் கட்டுவதிலும் ஈடுபட்டிருந்தார், இவர் காமபன் விசாரணைப்பங்குக் கட்டளைக்குரவராய் விசாரணை நடத்தியது இது இரண்டாம்முறை என்பதும் ஈண்டு குறிப்பிடத்தக்கது.

— நிருபர்

ஐப்பசி மாதம்

பரிசுத்த செபமாலமாதாவுக்கு ஒப்புக்கொடுக்கப்பட்ட மாதம்.

பொதுக்கருத்து: பிள்ளைகளுக்குக் கல்வியறிவு ஊட்டுவதிலே பெற்றோரின் உரிமை செவ்வனே காப்பாற்றப்படுமாறு வேண்டிக்கொள்வது.

வேதபோதகருத்து: வேதபோதக நாடுகளின் தற்போதைய தேவைகள் சகல விசுவாசிகளினதும் தாராள மனப்பான்மையால் பூர்த்தியாகுமாறு மன்றாடிக்கொள்வது.

சத்தியவேத

பாதுகாவலன்

1956-ம் ஆண்டு

ஐப்பசிமாதம் 4-ந் திகதி

உள்நாட்டு மந்திரியின் உறுதிவாக்கு

மக்கள் ஐக்கிய முன்னணி அரசாங்கத்தின் மந்திரிமார்களிலே முதன்முதலாக உள்நாட்டு மந்திரி திரு. ஏ. பி. ஜயசூரிய சென்றதிக்கடிகழமை அதிகார பூர்வமாக யாழ்ப்பாணத்துக்கு விஜயஞ்செய்யலாயினார். தனிச் சிங்கள சட்டத்தாலே மனமுடைந்துபோயிருக்கும் யாழ்ப்பாணத் தமிழ்மக்களிடையே ஓர் "பார்வை யிருக்க" போல இவர் விஜயஞ்செய்கிற ரொன்றும், இனிமேல் பிரதமரும், ஏனைய மந்திரிமாறும் இங்கு விஜயஞ்செய்ய அடிகோலும் ஓர் முன்னோடியாக இவர் வருகிற ரொன்றும் தமிழ்மக்களில் எவரேனும் சிந்தித்திருப்பாராயின் அஃது ஓர் ஆச்சரியமாகாது. அவர் யாழ்ப்பாணப் புகையிரதஸ்தானத்தில் வந்திறங்கிய போது ஒருபாலார் மலர்மலைகளுக்குட்பட வரவேற்க, மற்றோர் பாலார் அதற்குப்புறத்தேறின்று கறுப்புக்கொடிகளையும், "தமிழுக்குச் சமஅந்தஸ்து இல்லை, வரவேற்பும் இல்லை," "சமஅந்தஸ்துக் கொடுத்துவிட்டு யாழ்ப்பாணம் வருக;" "மந்திரியே திருப்பிப் போ" என்ற சுலோகங்களைக் கொண்ட அட்டைகளையும் தாங்கிக்கொண்டு அவரைவரவேற்றார்கள். இவர்கள் தனிச்சிங்கள சட்டத்தாலே தமிழ்மக்களாகிய தங்களுக்குண்டான மனக்கசப்பையும், உணர்ச்சிப்பெருக்கையும் இவ்விதம் செயலவில் காட்டி நின்றார்கள். ஆனால், மற்றும் பலரோ அவருக்குவரவேற்பு நடைபெற்ற இடங்களிலே இந்த மனக்கசப்பையும், உணர்ச்சிப்பெருக்கையும் நேரடியாக எடுத்துக்கூறலாயினர்.

"சிங்களம்மட்டும் சட்டத்தாலே தமிழ்மக்களாகியநாம் அடைந்த துன்பங்களையும், அடைந்து கொண்டிருக்கும் மனக்கஷ்டங்

களையும் மீண்டும் ஓர்தரம் உங்கள் முன்பாக எடுத்துக்கூறுது விடுதல் நியாயமாகாது; தனிச்சிங்கள சட்டத்திலே அரசாங்கம் வார்த்தைகளால் வர்ணிக்க முடியாத அளவுக்குத் தமிழ்ப் பேசுமமக்களின் மனதைப் புண்படுத்திவிட்டது; சிங்களமக்களுக்குச் சிங்களமொழியைப் போன்ற எமதுமக்களின் தமிழ் மொழிக்கு உத்தியோகஅந்தஸ்து அளிக்க அரசாங்கம் மறுத்து விட்டது; இருபகுதிமக்களையும் அரசாங்கம் அவைசியமாகப் பிரித்துவிட்டது; இதுவரை தமிழ்மக்கள் அனுபவித்த பெருஞ்சுதந்திரத்தை அரசாங்கம் சிங்களமக்களுக்கு அளிப்பதாக உறுதியளித்தும், இன்னமும் அளித்துக்கொண்டும் வருகிறது; இதேசுதந்திரத்தைத் தமிழ்ப்பேசும் மக்களுக்கும் அரசாங்கம் அளிப்பது சுலபமும், சாத்தியமுமாகும்; சிங்களமக்களின் அடிப்படை உரிமையை அவர்களுக்கு அளிப்பதற்காகத் தமிழ்மக்களின் சுதந்திரத்தை அளிக்கமறுப்பது அநீதியாகும்; மன்தனின் மொழியை அவனுக்கு மறுப்பதின்மூலம் அவன் மனிதனைவிருக்கும் உரிமையையே அரசாங்கம் உண்மையில் மறுக்கிறது; இவ்விதம் மக்களின் அடிப்படை உரிமையையே அளிக்கமறுப்பது துக்ககரமாகும்; இதன்விளைவாக இரு சமூகங்களுக்கிடையிலும் இருந்து வந்த நல்லெண்ணம் மறையத் தொடங்கிவிட்டது; அதனால் இருபகுதிமக்களையும் பிரித்து வைக்கும் தனிச்சிங்கள சட்டத்தைவிட்டு எவருமே வருந்தா திருக்கமுடியாது; வகுப்புவாத அடிப்படையிலே இந்தவேற்றுமையை அனுமதிக்கக்கூடாது; தமிழ்மொழிக்குச் சமஅந்தஸ்து அளிக்கக் காலர் இன்னும் கடந்துவிடவில்லை" என்றெல்லாம் பேசித்தமிழ்மொழிக்குச் சமஅந்தஸ்து அளிக்க வேண்டிய தன் ஆவசியகத்தைப்பற்றி அழுத்தமாக எடுத்துக்காட்டியதிலிருந்து, மொழிவிஷயமாய்ச் செய்யப்பட்டுள்ள பெரும் பாதகத்தை — சிங்களமக்களுக்குச் சிங்கள மொழியே துள்ள ஆர்வம்போலவே தமிழ்மக்களுக்கும் தமிழ் மொழியே துள்ள ஆர்வமுண்டென்பதை — இப்போது அவர் ஓரளவிலாவது உணர்ந்திருப்பாரென்றும் பலராம்.

அவரும் தம்முடையபதிலிலே, "சிங்களவரையும், தமிழரையும் நான் இருகண்கள் போலக் கருதுகிறேன்; மொழிப்பிரச்சினை தமிழருக்கும், சிங்களவருக்குமிடையே மனக்கசப்பை உண்டாக்கிவிட்டிருப்பது வருந்தத்தக்கதே; ஆயினும், தமிழர்களின் முன்னேற்றத்துக்கோ, அன்றேல் தமிழ்மொழியின் அந்தஸ்துக்கோ மக்கள் ஐக்கிய

முன்னணி அரசாங்கம் தீங்கு விளைக்காதென்றும், தமிழ்மக்களைப் பாதிக்கக்கூடிய முறையிலே அரசாங்கம் எதுவுஞ்செய்ய மாட்டாதென்றும் அரசாங்கபூர்வமான முறையில் நான் உறுதிசூறுகின்றேன்; ஏற்கனவே தமிழ்மொழி இந்த நாட்டின் நிர்வாகத்தில் தனக்குரிய இடத்தைப் பெற்று வந்திருக்கிறது; இன்மேல் இந்த நாட்டில் தமிழ்மொழிக்குரிய அந்தஸ்து அதற்கு இருக்க மாட்டாதென்று நீங்கள் அஞ்சவேண்டியதில்லை; சிங்கள மக்களின் நலனுக்காக அரசாங்கம் எடுக்கும் நடவடிக்கைகளைத் தமிழ்மக்களின் நலனுக்காகவும் எடுத்துவரும்; தமிழ்மக்களை ஒருபோதுமே அரசாங்கம் ஒதுக்கித் தள்ள மாட்டாது; வவுனியாவில் காணிவழங்கும் விஷயமாயும், இலங்கை-இந்திய புகையிலையாபாரம் சம்பந்தமாயும் தமிழ்மக்களைப் பாதிக்காதவகையில் — அவர்களுக்கு நன்மையளிக்கும் முறையில் நான் வழிவகைகள் செய்வேன்" என்றெல்லாம் கூறியிருக்கிறார். தமிழ்மக்களை ஒருபோதுமே அரசாங்கம் ஒதுக்கித் தள்ள மாட்டாதென்று உள்நாட்டு மந்திரி ஓர் முறையல்ல, ஓராயிரம் முறை தான் கூறிய போதிலும் தனிச்சிங்கள சட்டம் அவர்களை ஒதுக்கித் தள்ளும் முறையிலே கையாளப்படுகின்றதா, இல்லையா என்று தமிழர்களிடமல்ல, ஆனால், உண்மைச் ஜனநாயக போக்குள்ள சிங்களரிடம்கேட்டால் உண்மை வெளிவரும். அதனால் தமிழ்மொழிக்குச் சமஅந்தஸ்துக் கொடுக்கும் வரை அரசாங்கத்தைப் பலவந்தப்படுத்திக்கொண்டு வருவதே தமிழ்மக்கள் எடுக்கவேண்டிய நடவடிக்கைகளாக.

பொதுவர்த்தமானம்

புறொட்டஸ்தாந்த சபைகளும்
சந்தியாசமடங்களும்

புறொட்டஸ்தாந்த சந்தியாச சபைகளின் முதலாவது கூட்டம் சிலவாரங்களின் முன்னர் ஜேர்மனியிலே பவேரிய நாட்டைச் சேர்ந்த எட்சிங்கரில் நிகழலாயிற்று. இந்தநிகழ்ச்சியானது புறொட்டஸ்தாந்த வட்டாரங்களில் வற்றிலே சந்தியாச வாழ்க்கை அதிகமதிக்கமாக அங்கீகரிக்கப்பட்டு வருகிறதென்பதை எடுத்துக்காட்டுகின்றது. இவைகளில் அங்கீகரிக்கக் கருமே—விசேஷமாய் ஒக்ஸ்வோட்டுயக்கத்தின் தூண்டுதல்காரணமாகச் சந்தியாச வாழ்க்கையிலே முன்னணியில் நிற்கின்றது. இன்று இங்கிலாந்திலே 75 அங்கீகரிக்கப்பட்ட சந்தியாசமடங்களும், அந்நாட்டுக்கு வெளியே 42 சந்தியாசமடங்களும் இருந்து வருகின்றன. பிரதீய வற்றில் மூன்று இந்தியாவிலும், பாகிஸ்தானிலும் உள்ளன. ஹத்தேர்சபையும், ஏண்டபுறொட்டஸ்தாந்த சபைகளும் அதிகம் பிற்பட்ட காலத்திலேயே சந்தியாச வாழ்க்கையைப் பின்பற்றலாயின.

இவற்றின் சந்தியாசமடங்கள் பிரான்ஸ், சுவிட்சர்லாந்து, ஜேர்மனி முதலாம் நாடுகளில் இருந்து வருகின்றன. ஆனால், இவற்றில் சேருகிறவர்கள் எந்தவிதமான வாக்குத்தத்தமும் கொடுப்பதில்லை. வாக்குத்ததியோடும், அர்ப்பணஞ்செய்வதோடும் நின்றுவிடுகிறார்கள்.

பாட்டி படிப்பித்தபாடம்

இத்தாலியின் ஆதிநிந்தாப்பிய ஆசிரியையான அகுஸ்தா ரெஸ்ஸி எனும் பாட்டி தற்போது பொலொஞ்ஞாநகரிலுள்ள தனது இல்லத்திலே நோய்வாய்ப்பட்டு வருந்தகின்றாள். இவளுக்குவயது இப்போது 104. பாயும்படுக்கையுமாய் இருந்து வருகின்ற இரத்தப்பாட்டிக்குப் பரிசுத்தபாப்பாசரிடமிருந்தும், பொலொஞ்ஞாநகர் ஆதிமேற்றிராணியரிடமிருந்தும் ஆறுதல்கூறும் செய்திகளும், உலகின் அநேக பகுதிகளில் சஞ்சரித்து வருகின்ற பழையமானவர்களிடமிருந்து கடிதங்களும் அனுப்பிவைக்கப்பட்டுள்ளன. இப்பாட்டியின் நூறுவதுபிறந்தபெருநாளன்று இவளின் சேவைகளைப் பாராட்டி இத்தாலிய ஜனாதிபதியாக அப்போதிருந்த சிஞ்சூர் எய்னோதி அவர்கள் ஓர்தக்கவிருது சர்மானித்திருந்தார். இந்தச்சர்மானித்தைப் பாட்டியிடம் கொண்டிப்போய்ச் சமர்ப்பிக்குமாறு அவளின் பழையமான பூனிஸ்தமேயருமான ஜியூசெப்பி டொஸ்ஸா என்பவர் தெரியப்பட்டார். பாட்டியோ இவளுக்கு ஓர் சரியான ஏச்சுக்கொடுக்கும் சந்தர்ப்பமாக அனைப்பயன்படுத்திக்கொண்டாள். அதனால் இவர் தன்னிடம் வந்ததும், "நீ ஓர் சிறுவனாய் இருக்கையில் அநேகம் முறை உனதுசெவிகளைப் பிடித்து முறுக்கவேண்டியவளாய் இருந்தேன்; ஏனெனில், நீ ஓர் புரளிக்காரனாக இருந்தாய்; நீ ஓர் பெரிய மனிதனாக இருந்தபோதிலும் இன்னும் அவ்வாறுசெய்ய எனக்கு உரிமையுண்டென்பதை எவருமே மறுக்க மாட்டார்கள்; இப்போதும் நீ மந்தகுணம் உள்ளவனாகவும், எப்போதும் போலப் பொறுப்புற்றவனாகவும் காணப்படுகின்றாய்; நீ என்கம்பூனிஸ்தர்களுடன் சேர்ந்துகொண்டாய்? அவர்கள் கடவுளை மறுக்கும் தெய்வநாஷணிகளன்றி வேறெவருமல்ல" என்று கூறி அவர்செவியைப் பிடித்து மற்றுமோர்தாம் முறுக்கிவிட்டாள்.

வலசைவாங்கும் ஜேர்மன் அகதிகள்

சென்ற ஆவணி மாதம் 11-ந்திகதி முதல் 17-ந்திகதிசுரூகவுள்ள ஒருவாரத்திலும் சோவியத் ருஷ்யாவின் ஆதிக்கத்திலுள்ள கிழக்கு ஜேர்மனியிலிருந்து 6,110 ஜேர்மன் அகதிகள் சுதந்திர ஜேர்மனியிற் போய் அடைக்கலம்புகுந்திருக்கிறார்கள். இவர்களில் இராணுவவயதுள்ள 1,105 வாலிபரும் அடங்கியிருந்தார்கள். இதற்குமுந்திய வாரத்திலே கம்பூனிஸ்த சிழக்கு ஜேர்மனியிலிருந்து 5,993 ஜேர்மன் அகதிகள் போய் அடைக்கலம்புகுந்துள்ளார்கள். இவர்களில் இராணுவவயதுடையவர்கள் — அதாவது 24 வயதுக்குட்பட்டவர்களாய் 831 பேர் அடங்கியிருந்தார்கள். இவ்வாண்டு பிறந்தது முதல் கிழக்கு ஜேர்மனியிலிருந்து வாரத்தோடும் சராசரி வீதமாக 5,000 பேர் முதல் 6,000 பேர் வரையில் மேற்கு ஜேர்மனியிற் போய் அடைக்கலம்புகுந்துகொண்டுவந்திருக்கிறார்கள்.

சிரிக்கக்கற்றுக் கொள்ளுங்கள்

இவ்வாழ்க்கையைப்பற்றிய இரகசியங்களும், மர்மங்களும் இக்காலத்திலே ஏராளமாக வெளியாகிக் கொண்டிருக்கின்றன. ஆனால், அவற்றுள்ளெல்லாம் மகாபெரிய இரகசியத்தை நான் இங்கு இலவசமாக வெளியிட்டு விடுகிறேன். இவ்வாழ்க்கையை இன்பமயமாக்கும் இரகசியத்தையும் சிரிப்பே யாகும். இல்லறத்திலே சந்தோஷம் வேண்டுமானால் சிரிக்கக்கற்றுக்கொள்ளுங்கள் என்று நான் சொல்வேன்.

ஐயோ! பெண்கள் சிரிக்கலாமா? குடிக்கெட்டுப்போகுமே என்று சிலர்பதறிக் கேட்பார்கள் என்பது எனக்குத் தெரியும். திரௌபதி சிரித்ததால் பாரதப் போர் மூண்டவரலாற்றையும் நான் அறிவேன். ஆனால், அதிலிருந்து நான்கொள்ளும் படிப்பினை வேறு. உண்மையில், திரௌபதி சிரித்ததனால் பாரதப்போர் மூளவேயில்லை. துரியோதனன் நகைச்சுவையற்றவனாய், சிரிக்கத்தெரியாதவனாய் இருந்ததனால் வந்தவினை அது. அண்ணிசிரித்தபோது துரியோதனனும் கூடச் சிரித்திருந்தானால் ஒருதொல்லையும் நேர்த்திராது. அவன் குடும்பத்தோடு அழிந்திருக்க மாட்டான். குற்றமற்றபலர் செத்திருக்கமாட்டார்கள். ஆகையால் பாரதக்கதையிலிருந்து வெளியாகும் படிப்பினை என்னவென்றால், சிரிக்கக்கற்றுக் கொள்ளுங்கள் என்பதே.

“சிரிக்கவேண்டுமென்று சுலபமாய்ச் சொல்லிவிடலாம். ஆனால், சிரிப்பு எப்படி ஐயா வரும்? குடும்பமோபெரிது. குழந்தைகள் நாலைந்து, வருமானம்கொஞ்சம். சாமான்கள் கிராக்கி. காரியாலயத்தில் எசமானன் படுத்தும்பாடு கொஞ்சமன்று. இவ்வளவு இலட்சணத்தில் எதைப்பார்த்துச் சிரிப்பது? சிரிப்பு எப்படி வரும்?” என்ற கேள்விகள் அடிக்கடிக்காய் வருகின்றன.

உண்மையென்னவென்றால், சிரிப்பதற்கான காரியங்கள் நம்மைச் சுற்றிலும் எவ்வளவோ நடக்கின்றன. சிரிக்கும் மனப்பான்மை தான் நமக்கு இல்லை.

நகைச்சுவையுள்ள மனிதனுக்குச் சிரிப்பு எங்கும் காத்துக்கொண்டிருக்கிறது. அது வீட்டுக்குள்ளே இருக்கிறது. வீட்டுக்கு வெளியே இருக்கிறது. தன்னிடமே இருக்கிறது. நகைச்சுவையற்ற மனிதன் எரிந்து விழுந்து மூளைக்கொதிப்புக்கொண்டு தவிப்பதற்குரிய சந்தர்ப்பங்களிலே நகைச்சுவையுள்ளவன் குலுங்கச் சிரிப்பதற்கே காரணங்காண்கின்றான், பெண்களுக்கும் இது பொருந்தும்.

மனைவி குழம்புக்கு உப்புப்போட மறந்துவிடுகிறாள். நகைச்சுவையுள்ள கணவன் மனைவியைக் கேலி செய்து இருவரும் சேர்ந்து சிரிப்பதற்கு அதைச் சந்தர்ப்பமாகப் பயன்படுத்துகிறான். நகைச்சுவையற்றவனோ எரிந்துவிடுகிறான். அன்றுமுழுவதும் இருவரும் காட்டுப்பூனைகளைப்போலக் கடுகிடுவென்று இருக்கிறார்கள்.

மனைவிகூறியது ஏதோ ஒன்றைக் கணவன் வாங்கிக்கொண்டு வரவில்லை, நகைச்சுவையுள்ள மனைவியானால் கணவனுடைய அபாராதுபகசக்தியைப் புகழ்ந்து சிரிப்புமட்டுகிறாள். தானும் சிரிக்கிறாள். நகைச்சுவையற்றவனோ சண்டைவளர்த்து அன்றிரவு இருவருக்கும் தூக்கமின்றிச் செய்துவிடுகிறான்.

காரியாலயத்திலே எசமான அகாரணமாகக் கோபித்துக்கொள்ளுகிறான். நகைச்சுவையுள்ள மனிதன் அவனுடைய அற்பத்தனமான இறுமாப்பை எண்ணி மனதிற்குள் சிரித்துக்கொள்வதுடன், வீட்டுக்கு வரும்போது அதை மறந்துவிட்டு வருகிறான். நகைச்சுவையற்றவனோ, அதன் பொருட்டுத் தன்உள்ளத்தைப் புண்படுத்திக்கொள்வதுடன், வீட்டுக்கும் அந்தக்கவலையைச் சுமந்துகொண்டே வருகிறான். மனைவியின் அன்புமொழிகளையும், குழந்தையின் மழலைச்சொற்களையும் கேட்டு இன்புறாமல் அவன் எரிந்துவிழுந்து, வீட்டிலும் இன்பமில்லாமற் செய்கிறான்.

ஆழமுஞ்சிகளும், சிடுமுஞ்சிகளும் இவ்வலகில் எந்தத்தறையிலுமே தூற்றுக்குத் 90 பங்கு ஜெயமுறுவதில்லை. இவ்வாழ்க்கையிலோ அவர்கள் தூற்றுக்கு 100 பங்கும் தோல்வியேயடைகின்றார்கள்.

மதுவிலக்கு

விசாரணைக் கம்மிஷன்

மதுவிலக்கு விசாரணைக்கம்மிஷன் யாழ்ப்பாணக் கச்சேரியிலே சேர்வேலுப்பிள்ளை குமாரசாமி அவர்கள் தலைமையில் தனது விசாரணையைச் சமீபத்தில் ஆரம்பித்தது. முதலாவதாக வடமாகாண அரசாங்கத்தலைவர் திரு. ஸ்ரீகந்தா அவர்கள் சாட்சியமளித்தபோது கூறியது வருமாறு:

“மாவரிமுறை எந்தநோக்கத்திற்காக ஏற்படுத்தப்பட்டதோ அந்த நோக்கம் தோல்வியடைந்துவிட்டது. இன்று ஒவ்வொரு தோட்டத்திலும் ஒருசிறு கள்ளத்தவறணை இருக்கிறது. தவறணைகள் குடிப்பழக்கத்தைத் தூண்டுவனவாய் இருக்கின்றன.

“சரியானமேற்பார்வையிலே நல்ல முறையாகத் தவறணை முறையை மீண்டும் ஏற்படுத்த வேண்டுமென்று யோசனைகூறப்படுகிறது. அத்துடன் சர்க்கரையும், சீனியும் உற்பத்தி செய்வதற்காகப் பதனீர் இறக்கும் தொழிலுக்குப் பெரிதும் ஊக்கமளிக்கச் சகலமுயற்சியும் செய்யப்படவேண்டும். பதனீரிலிருந்து சீனிசெய்வது ஓர் நல்ல குடிசைக்கைத்தொழில் என்பது நிரூபிக்கப்பட்டுள்ளது. போதிய மூலப்பொருட்கள் இருக்குமானால் சீனிசெய்வதில் யாழ்ப்பாணப்பகுதிச் சுயதேவையைப் பூர்த்தி செய்து கொள்ளலாம்.

“வெளிநாடுகளிலிருந்து இறக்குமதி செய்யப்படும் மதுபானங்கள் படிப்படியாகக் குறைக்கப்படவேண்டும். எதிர்காலத்தில் பேர்மிற்பெற்றவர்கள்தான் இந்த மதுபானங்களை வைத்திருக்கலாமென்று கட்டுப்பாடு விதிக்கப்படவேண்டும்.

“மதுவிலக்குக் குற்றங்களைத் தடுத்தவைக்க மக்கள் உதவும் ஆதரவையும், ஒத்துழைப்பையும் பொறுத்தே மதுவிலக்கின் வெற்றி இருக்கிறது. இதற்காகப் பொது சன அபிப்பிராயம் உருவாக்கப்படவேண்டும். மக்களின் ஆதரவுடனும், சம்மதத்துடனும் மதுவிலக்கைப் படிப்படியாக நடைமுறைக்குக் கொண்டுவரவேண்டும்.

கள்ளிற் குவதையும் கள் விற்பனை செய்வதையும் கொண்டு சுமார் 50 ஆயிரம் மக்கள் இறந்துபோயிருந்தவந்தது. சாதா

தாசு மதிப்பிடப்பட்டுள்ளது. கள்ளிற் குவதற்குப்பதிலாகத் தொடர்ந்து பதனீர் இறக்கலாம். மேலதிகமான கள்ளிற் குவதற்குத் தொழிலாளர்களுக்குக் குடிசைக்கைத்தொழில்கள், கிராமவிஸ்தரிப்பு, குடியேற்றத்திட்டம் முதலியவற்றில் வேலைகொடுக்கலாம்.

“மதுவிலக்கால் ஏற்படும் வருமான நஷ்டத்தைச் சீனிசெய்தல், அதுசம்பந்தப்பட்ட இதர்தொழில்கள் முதலியவற்றால் சரிப்படுத்தலாம். ஏழை மக்கள் இன்று மதுபானத்திற்காகச் செலவிடும்பணத்தை அவர்களின் வாழ்க்கைநிலைமையையும், பொருளாதாரநிலைமையையும் அபிவிருத்தி செய்வதற்கு உபயோகிக்கலாம்.”

தாம்பூலத்தின் பெருமை

இந்தியா அடக்கலும் தாம்பூலம் போட்டுக்கொள்ளும் வழக்கம் இருந்து வருகிறது. கலியாணவீடுகளிலும், பண்டிகைநாட்களிலும் வெற்றிலை ஏராளமாக உபயோகிக்கப்படுகிறது. பலநோய்களுக்கு வெற்றிலை ஓர்முலிகையாகக் கருதப்படுகிறது. இன்னும் எத்தனையோ விதங்களில் வெற்றிலை பயன்படுகிறது. பழங்கால யாத்ரீகர்கள் வெற்றிலையின் விருத்தார்த்தத்தைப் பற்றி ருசிகரமாக எழுதிவைத்திருக்கிறார்கள். அதன் விபரம் வருமாறு:—

உஷ்ணப்பிரதேசங்களில் வெற்றிலை அதிகமாக உண்டாகிறது. தாம்பூலம் போட்டுக்கொள்வதாலுள்ள நன்மைகளைப்பற்றிப் புத்தசமய சாதகக்கதைகளிலும், ‘ஹிதோபதேசம்’ என்னும் நூலிலும் விஸ்தாரமாக எழுதப்பட்டிருக்கிறது. ஒவ்வொருவரும் உணவு அருந்தியபிறகு கனிவர்க்கத்தைப்புகிக்கவோ அல்லது தாம்பூலம் போட்டுக் கொள்ளவோ செய்யவேண்டுமென ஸுஸ்ரூடானுள்ளும் வைத்தியாசிரியர் எழுதிவைத்திருக்கிறார். வாயிலுள்ள தூர்நாற்றத்தைப் போக்குவதற்கும், உணவுசீரணமாவதற்கும் தாம்பூலம் அவசியமானதாகக் கருதப்படுகிறது. இந்துக்களின் சமூகவாழ்க்கையிலே வெற்றிலைக்கு அதிகமான பங்குண்டு. மொகலாயசக்கீவர்த்தியான ஒளரங்க சீப்என்பவர் பார்சீகத்திற்குத் தனது ஸ்தானீகரை அனுப்பி வைக்கும்போது வெற்றிலை, மாம்பழங்களையும் கூடவே அனுப்பினார்.

ஆயுர்வேத வைத்தியர்களும் யூனானி வைத்தியர்களும் வாதம், கபம் முதலிய நோய்களுக்கு வெற்றிலையை மிகவும் நல்லமருந்தாகக் கருதிவருகின்றனர். பழங்கால அராபிய யாத்ரீகர் ஒருவர் பின்வருமாறு எழுதிவைத்திருக்கிறார். “இந்தியர்கள் போசனத்திற்குப்பிறகு உணவனுக்குப்பதிலாக வெற்றிலை போட்டுக்கொள்கின்றனர். இதன்காரணமாக அவர்களுக்குக் கவலையெல்லாம் அகன்றுவிடுகிறது. வெற்றிலை, அறிவைவளர்ப்பதுடன் வயிற்றுமந்தத்தைப்போக்கிக் கிருமிகளைக்கொன்று தூர்நாற்றத்தை ஒழிப்பதற்கும் பயன்படுகிறதெனப் 16-வது நூற்றாண்டில் விஜயநகர சாம்பிராச்சியத்திற்கு விஜயம் செய்த டொமின்கோஸ் என்பார் கூறியுள்ளார். வெற்றிலை பாக்குச் செலவுக்காக முஸ்லீம் பெண்களுக்குச் சட்டப்படி பணம் ஒதுக்கவைக்கப்படு

ரணமாக வெற்றிலையுடன் பாக்கு, சுண்ணாம்பு முதலியன சேர்த்துக்கொள்வதுண்டு. தனவந்தர் குடும்பங்களிலே ஏலம், சாதிக்காய், கிராம்பு முதலிய வலங்கவகைகள் சேர்த்துக் கொள்ளப்படும்.

18-வது நூற்றாண்டிலே வங்காளத்தில் அவரவர்களின் ஆர்த்தத்துக்குத் தகுந்தவாறு விருந்துக்கூட்டங்களில் தாம்பூலங்கள் வழங்குவதற்காக ஓர் ஆசிரியர் கூறுகிறார். மேனாடுகளிலிருந்து அக்காலத்தில் இந்தியாவுக்கு விஜயம் செய்த ஐரோப்பிய யாத்ரீகர்கள் பலர் தங்கள் சொந்த அனுபவங்களை எழுதிவைத்திருக்கிறார்கள். அதவும் இந்திய மன்னர்களை இவர்கள் பேட்டிகண்டு பேசுமுன்னர் முதன்முதலாக வெற்றிலை பாக்கு அளித்து இவர்களுக்கு உபசாரம் நடைபெறுவது வழக்கமெனக் குறிப்பிடப்பட்டிருக்கிறது.

முனைக்கலக்கம் சம்பந்தமான நோய்களுக்கு வெற்றிலைச்சாற்றில் கந்துரி யைக் கலந்துகொடுத்தால் அந்தவியாதி சொஸ்தமாகிவிடுவதாக வைத்தியர்கள் கூறுகிறார்கள். வெற்றிலைச்சாற்றை எழுமிச்சம்படித்தின் சாற்றுக்கு ஒப்பிடலாம். இரண்டிலும் ஒரே விதமான உணவுச்சத்துகள் இருப்பதாகக் கண்டுபிடிக்கப்பட்டிருக்கிறது. வெற்றிலையில் கடுகிடுகெனெனையைத் தெளித்த இருதயத்தில் வைத்துக் கட்டிக்கொண்டால் இரத்தத்துடிப்பு முதலிய நோய்சுகமாதும், மூச்சுமுட்டிச் சுவாசம் தடுமாறும் நோத்தில்கூட வெற்றிலைச்சாறு உபயோகமாகிறது.

இலவசம்

கீழ்க்காட்டப்படும் குறிப்புகளுள் ஒன்றைப் பூரணப்படுத்தி அனுப்பினால் கத்தோலிக்காட்சிகளோடு கூடிய அழகானவோர் கலண்டர் இனாமாகப் பெறலாம்.

1. பாதுகாவலன் பத்திரிகைக்கு மூன்று மாத முற்பணம் கொடுத்தல்.
2. ஒரே தடவையில் 15 பத்திரிகைகளை விலக்கு வாங்குதல்.
3. பழையனவும், பழுதற்றனவுமான 50 பத்திரிகைகளை எமக்கனுப்புதல்.

கூடியளவு பத்திரிகைகளைச் சேகரித்துத்தருவதாலும் வெகுமதிபெறலாம்.

சத்தியவேத பாதுகாவலன் பிரசாகர்
22, ஆற்றேரம்,
நீர்கொழும்பு

* புதிதாகப்பிறந்த ஓர் குழந்தை ஒருநாளைக்கு எத்தனை மணித்தியாலம் நித்திரைசெய்கிறது.

22 மணித்தியாலம் நித்திரைசெய்கிறது.

* நிலமையுக்கும், கடல்மையுக்கும் வித்தியாசம் உண்டா?

ஆம், உண்டு. நிலமையு 5,280 அடி நீளம்கொண்டது. கடல்மையு 6,080 அடியெனக் கணக்கிடப்படுகிறது.

* பிளாற்றினம், தங்கம் ஆகிய இரண்டினுள்ளும் அதிகம் கனமுள்ளது எது?

பிளாற்றினம்.

* வாகைமலை என்றால் என்ன? பண்டைய தமிழ்நாட்டில் போர், கல்வி, கேள்வி, கொடைகளில் வென்றோர் அணிந்தமலை.

போர்த்துக்காலும் பாத்திமா செய்தியும்

“இன்றுபோர்த்துக்கால்பழைய காலத்தின்போலக் கிறீஸ்துநாதரின் சிலுவைச் செய்தியைக் கொண்டுசெல்ல வேண்டிய அவசியமில்லை; ஆயின், போர்த்துக்கால் இப்பொழுது பாத்திமாவின் மகத்தான செய்தியையே பரப்ப வேண்டும்” எனப் பாத்திமாவிலே அன்று பரிஸ்நகர் நோட்டேடாம் ஆசனக்கோவிலின் கீர்த்தி வாய்ந்த பிரசங்கியாரான வண. நிக்ருவே சுவாமியார் அழுத்தமாகக் கூறி, உலகத்துக்குப்பாத்திமா நாயகி விடுத்தசெய்தியின் முக்கியத்துவத்தை மாத்திரமல்ல, ஆனால், தற்சமையம் அதைப்பரப்புவதிலே போர்த்துக்காலுக்குள்ள மகத்தான தூதையும் விளக்கிக் காட்டினார். மேலும் அவர்கூறிய தாவது:

“தேசியம், குடியேற்றநாட்டு வாழ்க்கைலட்சணம், சுதந்திரம், பூகோளசாஸ்திர ஒருமைப்பாடு, அல்லது வேறுபாடு, கலாசாரம், சாதிகுலம், பாஷை, வியாபாரம் ஆதியாம் மாறுவேடத்தின்கீழ் ருஷிய கம்யூனிஸ்தர்கள் திருச்சபையைப் பரிநாசஞ்செய்துவிடவும், அகிலமுழுவதையும் ஆட்சி கொள்ளவுமாகக் குரோதங்கள், விரோதங்கள், குழப்பங்கள், மனஸ்தாபங்கள், மற்றும் பலவித பிளவுகளைப் பரப்புவதிலே ஊக்க மாயிருந்து வருகிறார்கள். அவர்களுடைய பிரசாரத்தின் விளைவுகள் ஏற்கனவே ஆபிரிக்கா, மத்திய கிழக்கு, இந்தியா, இலங்கை, தென்கிழக்கு ஆசியா முதலியவற்றிலே சங்கடங்களை உண்டுபண்ணி வருகின்றன.

“பாத்திமாவிலே பரிசுத்ததேவதாயார் முன்னதாகக் கூறியது போல, ருஷியா தனது செல்வாக்கையும், தேசஎல்லைகளையும் விஸ்தாரமாக்கிக்கொண்டு வருகிறது. தேவதாயாரின் பாத்திமாச்செய்தியை அனுசாரத்தில் கொண்டுள்ள ஓர்போதிய தொகையான உத்தம கத்தோலிக்கரைப் பிறப்பித்தாலன்றி மற்றப்படி அது மனித வர்க்கத்திடையே யுத்தங்களையும், வேதகலாபனைகளையும், மற்றும் ஆபத்துகளையும் அதிகரிக்கப்பண்ணி அவ்விதம்தொடர்ந்து செய்துகொண்டேயிருக்கும். அதனால், நம்முடைய முயற்சிகளும், அப்போஸ்தலத்துவங்களும் பரிசுத்ததேவதாயாரால் முன்னதாக அறிவிக்கப்பட்டதுபோலப் பயனற்றனவாகிவிடும்.

“மறுபக்கத்திலே பாத்திமா நாயகி எம்மைக்கேட்டுக் கொண்டபடி, நாம்செய்துவந்தால் எமது பக்கமேவெற்றியுண்டாகும். திருச்சபை பிரத்தியட்சமாகப் பிரகாசிக்கும். எண்ணிறந்த கத்தோலிக்கர் அல்லாத கிறீஸ்துவர்களும் அதனிடமாக ஈர்ந்துகொள்ளப்படுவார்கள். கத்தோலிக்கமக்கள் ஆதிகாலக் கிறீஸ்துவர்களின்

பக்தி வைராக்கியத்தையும், அப்போஸ்தலிக்க போக்கையும் அடைந்துகொள்வார்கள். கடவுளின் சன்மார்க்கபோதக சட்டத்துக்கு எங்கெங்கும் மதிப்புண்டாயிருக்கும். யுத்தங்களும், வேதகலாபனைகளும் படிப்படியாக அமர்ந்துகொண்டுவரும். ருஷியாவிற்கொள்கைகள் மாற்றமடைந்து, கிறீஸ்துவேதம் பரம்புவதற்குப் பெரிதும் அனுக்லமாயிருக்கும். தேவதாயாரின் மாசில்லாத இருதயம் வெற்றிகொண்ட ஓர் சகம் உண்டாயிருக்கும்.



“ஆயினும் நம்முடையகாலத்து அனர்த்தமெல்லாம் கத்தோலிக்கமக்களின் உணர்ச்சியின்மையாலும், பராகண்டித்தாலும். பாத்திமா நாயகியின் கருணை நிறைந்த இச்செய்திக்குப் பதிலளிப்பதற்கும், அன்றேல் பதிலளிக்கத் தவணைபோடுவதற்கும் நூற்றுக்கணக்கான சாக்குப்போக்குகளை அவர்கள் கண்டு கொள்ளுகிறார்கள். அதனால் எமதுமிஷனரிய — அப்போஸ்தலிக்க பெருமுயற்சிகள், பிரயாசைகளெல்லாம் பலன்தராமற்போகின்றன. கிறீஸ்துநாதரது சிலுவைச்செய்தி எமது சமூகஸ்தாபனங்களில் கிறீஸ்துவர்களாலேதானும் அனுசாரத்தளவில் தவறாகவிளங்கப்பட்டும், தப்பாக விபரங்கொடுக்கப்பட்டும் வருகிறது. கிறீஸ்துவர்களைத்தானும் அஞ்ஞானிகளாக்குவது தொடர்ந்து நடைபெறுகின்றது. ருஷிய கம்யூனிஸ்தர்கள் முற்றுமே தேவனின் கருவிகளாயிருந்து தேவகோப தண்டனையை நிறைவேற்றி வருகிறார்கள். மக்களின் பாவங்களையிட்டும், அவருடைய திருத்தாயாரின் கருணை நிறைந்த செய்தியை அவமதித்து அலட்சியஞ்செய்வதையிட்டும் உலகத்துக்கு இந்தப்

பாடம் படிப்பித்து அவர்களைத் தண்டித்துத் திருத்துகிறார்கள். ஆகையால், அகில முழுவதிலுமுள்ள கத்தோலிக்கமக்கள் தங்கள் உணர்ச்சியின் மையையும், பராகண்டித்தையும் கைவிட்டுப் பாத்திமாச்செய்தியைத் தாமதமின்றியே அத்தியாவசியம் மேற்கொண்டு ஒழுகிவரவேண்டும். போர்த்துக்கால் பாத்திமாவின் மகத்தானசெய்தியை இப்பொழுதே பரப்பவேண்டும்” என்பதே.

* * *

நிற்க, போர்த்துக்காலிலே காஸ்தெல் பிருங்கோ எனுமிடத்தில் பிரசுரமாகும் “றெக்கொன் குயிஸ்தா” எனும் பத்திரிகையிலே அவ்விடத்தின்பங்குக்ரவரான வண. ஜோர்ஜ் சுவாமியார் பாத்திமாச்செய்தி மட்டிலே பாப்பரசர் கொண்டுள்ள மிக்கான ஆர்வத்தின்பெரும் முக்கியத்துவத்தைக் காண்பிக்கும் சிறிய சம்பவம் ஒன்றை வெளியிட்டிருக்கிறார். ஓர்சந்தர்ப்பத்திலே காஸ்தெல் காண்டல்போவிலே பல்வேறு தேசங்களிலிருந்துபோன பல்வேறு யாத்திரைக் குழுவினர்கள் சமீபமான இடங்களிலிருந்து பாப்பரசரைக் கண்டு கொள்ளத் தக்கதாக மாளிகை முற்றத்திலே ஒருவரையொருவர் முழங்கையால் இடித்துத் தள்ளிக்கொண்டு நின்றார்கள். அவர்எப்போதுவருவாரென்று இவர்களெல்லாம் ஆவலுடன் காத்திருக்கையில் பரிசுத்தபிதா அங்கு காட்சியளித்து அரைப்புன்முறுவலுடன் “நமது போர்த்துக்கேயமக்கள் எங்கே?” என்று தெளிவான போர்த்துக்கேய பாஷையில் கேட்டார்.

“இங்கேநிற்கின்றோம்; மகாபரிசுத்த பிதாவே” என்று போர்த்துக்கேயமக்கள் பேரொலியாக ஆர்ப்பரித்தார்கள்.

“ஆ, நமதுபோர்த்துக்கேயமக்களே! நமதுபுத்திரர்களே! பாப்பரசர் உங்களிலே நம்பிக்கை கொள்ளலாமா?”

“ஆம், மகாபரிசுத்தபிதாவே” என்று ஓர்நவமான “தமாஸ்குஸ் நகர்வீதி”யிலே, அன்று அர்ச்சினன்ப்பரைப்போன்று திடீரென வானத்திலிருந்து ஓர்ஓளி சூழ்ந்து பிரகாசித்தபோது நிகழ்ந்த சம்பவம்போன்று உடனே எல்லாரும் நிலத்தில் முழந்தாட்படியிட்டும் பதிலிறுத்தார்கள்.

“அப்படியானால் உலகத்தைக் காத்துவைப்பதிலே பாப்பரசர் உங்களை நம்பியிருக்கலாமா? ஆ, பாத்திமா!” என்று வசனித்தார்.

பாத்திமாச்செய்தி அதிகம்பரக்க அறிந்துகொள்ளப்படுமாறு செய்வதிலே போர்த்துக்கேயமக்களுக்கு

பிரியாவிடை வைபவம்

பள்ளிமுனைக் கட்டளைக்ரவராக நாலரை ஆண்டுகாலம் தொண்டாற்றி வந்து, தற்போது மிருசு விலுக்கு மாறிச்செல்லும் வண. எல். யோசேப் சுவாமியவர்களுக்குச் சென்ற 16-9-56 ஞாயிறுவாரம் பிற்பகல் 5-30 மணிக்குப் பள்ளிமுனைக் கிறீஸ்துவர்களால் ஓர் பிரியாவிடை வைபவம் நிகழ்ச்சியாக நடத்தப்படலாயிற்று.

மன்னாப்பகுதி மூப்புச்சுவாமியாருடனும், மன்னாக்கட்டளைக்ரவருடனும் பிரியாவிடைநாயகர் பள்ளிமுனைச்ச்ச்ச்சியிலே காரில்வந்திறங்கியதம் எல்லோர்போலும் எ. கி. ஜெயசீலன் ஜான்சன் எனும் பாலியலை மாலைசூட்டி வரவேற்கப்பெற்றதும், அங்கிருந்து அவர் இருமருங்கும் குருமார் புடைசூழ வாத்தியவரிசைகளுடன் பாடசாலைக்கு அழைத்துச்செல்லப்பட்டார். அங்கே பாடசாலைமுன்பாகப் பிரியாவிடைநாயகரும், புதிய கட்டளைக்ரவரும் மாதாகூட்டத்துப் பெண்மணிகளால் மாலைசூட்டிவரவேற்கப்பட்டனர். பின்னர் ஊர்க்கட்டளை காரால் ஒவ்வோர் குருப்பிரசாதியும் மாலைசூட்டப்பெற்று, அழகுற்ற விளங்கிப் பந்தலிண்கண் அழைத்துச் சென்று அமர்த்தப்பட்டனர். பாடசாலைச் சிறுமிகள் பிரியாவிடைப்பாக்கள் படித்தனர். திரு. எல். எம். ரேசு அவர்கள் பிரியாவிடைப்பத்திரம் படித்துக்கொடுத்தனர். திரு. ஏ. ஏ. பெரேரா அவர்கள் அன்பளிப்பு வழங்கினர்.

திரு. எஸ். எஸ். பிரசூரடோ ஆசிரியரால் பிரியாவிடைநாயகரின் குணம், பண்பாடு, சேவை ஆதிகள ஆழ்ந்த பிரலாபத்தடன் கூறப்பட்டது. அதனைக் கேட்ட பாடசாலைப்பிள்ளைகளும், அவரது ஞானமக்களும் கண்ணீர்க்கணவாயில் அமிழ்த்தியிருந்தனர். அதன்பின் திரு. எம். எஸ். ரேசு ஆசிரியர் பிரியாவிடைநாயகருக்கும், புதிய கட்டளைக்ரவருக்கும் புஷ்மலை சூட்டினார். அவரைத்தொடர்ந்து மன்னாப்பகுதி மூப்புச்சுவாமியார் குருத்துவத்தின் மகிமையையும், குருமார் மட்டில் கிறீஸ்துவர்கள் நடந்துகொள்ளும் முறையையும் பற்றிக் கூறிமுடித்ததும் மாதாகூட்டத்து அன்பளிப்பு திருமதி எ. தவமணி தாறிஸ் என்னும் பெண்மணியால் வழங்கப்பட்டது.

ஈற்றில், பிரியாவிடைநாயகரில் பற்றுள்ள கிறீஸ்துவர்கள் பலரால் அவருக்கு அன்பளிப்புகள் வழங்கப்பட்டன. ஈற்றில் பிரியாவிடைநாயகர் எழுந்து, ஆழ்ந்ததயருடன் தமது நன்றியைத் தெரிவித்து, ஊர்மக்களிடம் “பாடசாலைச்சிறுவர்களுக்கு உதவியளியுங்கள்” என்று கூறித் தமது திருக்கா ஆசிசந்ததம் விழா இனிதுமுடிவுற்றது.

— நிருபர்

குள்ள பெரும் உத்தரவாதத்தை — அன்று பாத்திமாபதியிலே தமது பிரசங்கத்தில் பரிஸ்நகர் நோட்டேடாம் ஆசனக்கோவிலைச்சேர்ந்த வண. நிக்ருவே சுவாமியார் தமது பிரசங்கத்தில் அழுத்தமாக எடுத்துக்காட்டிய பெரும் உத்தரவாதத்தை இச்சிறிய சம்பவமும் நன்கு காண்பிக்கின்றது.

சுதந்திரம் தொற்றுநோய்களும்

மனிதன் கொண்டுவந்திருக்கின்ற மற்ற்படி பரவாதவிதிகள் அநேகம் உண்டு. அநேக நோய்கள் பரவுவதற்கு மனிதனே காரணமாயிருக்கிறான். மனிதனுடன் நெருங்கிய தொடர்புகொண்டுள்ள சில பூச்சிகள் விராடிகளைப் பரப்புவதில் முக்கிய பங்கு எடுத்துக்கொள்ளுகின்றன. அவைகள் இருவழிகளில் விராடிகளைப் பரப்புகின்றன. வீட்டு ஈபோன்ற பூச்சிகள் செல்லுமிடங்களில் தங்களை அறியாமலே நோய்க்கிருமிகளைப் பரப்புகின்றன. ஆனால், இரத்தத்தை உறிஞ்சும் பூச்சிகள் சுறுசுறுப்பாக விராடிகளைப் பரப்புகின்றன.

மனிதனின் பரமசத்துரு

சுதந்திரத்திற்கு வினாக்காதன என்று அநேகர் கருதுகின்றனர். ஈ பறந்து வந்து உடம்பின்மேல் உட்கார்ந்தால், நமக்குச் சிறிது சங்கடமாய் இருப்பதைத் தவிர வேறொருதீங்கும் ஏற்படுவதில்லை என்பது அவர்களின் எண்ணம். ஆனால், ஈயைப்பற்றி இவ்வீதம் எண்ணுவது தவறாகும். ஏனென்றால், ஈ மனிதனின் பரமசத்துரு என்பதை ஒவ்வொருவரும் அறிந்திருக்கவேண்டும்.

ஈ அழுக்குப்பிடித்த ஒரு பிராணி, ஊத்தைதயிலிற்றித்துவளரும் ஈ ஊத்தை யான இடங்களில் வசிக்கவே விரும்புகிறது. தனது ஊத்தைப் பழக்கங்களால் பல்வேறுவிதிகள் பரவ அது காரணமாயிருக்கிறது. உணவில் விஷங்களைக் கொண்டுபோய்ப் பரப்புவதன் மூலம் ஆயிரக்கணக்கான மக்களின் உயிருக்கு அது உலைவைத்துவிட வல்லது. நெருப்புக்காய்ச்சல், விஷபேதி (கலரா), சித்பேதி, குழந்தைகளின் வயிற்றுப்போக்கு, கணவலி, வைகுரி, சயரோகம், இளம்பிள்ளைவாதம்போன்ற நோய்களை உண்டாக்கும் கிருமிகளை ஈ இடத்துக்கிடம் கொண்டு போய்ப் பரப்புகிறது.

இந்தப்பயங்கரவிதிகளை உண்டாக்கும் கிருமிகளை ஈ மூன்று வழிகளில் பரப்புகின்றது. ஈ எடுக்கும் வாங்கியிலும், அதன் மலத்திலும், அதன்பாதங்களிலும் இக்கிருமிகள் நிறையுண்டு.

ஊத்தைப் பழக்கம்

துளம்பைப்போல ஈ கடிப்பதில்லை. மனிதன் சாப்பிடக்கூடிய எந்த உணவையும் அது சாப்பிடும். பால்என்றால் அதற்கு விசேஷபிரியம். ஈக்குத் தாடையம், பற்களும் இல்லாமையால் அதனால் மெல்லவோ, அல்லது விழுங்கவோ முடியாது. ஆதலால், அது குடிக்கும் பொருள்களையே விரும்புகிறது. திடப்பதார்த்தம் ஒன்றைத்தின்ன விரும்பினால், அது தனது வயிற்றிலிருந்து ஒருவகைநீரை வார்த்தியெடுத்து, திடப்பதார்த்தத்தைத் திரவபதார்த்தமாக மாற்றமுயல்கின்றது. ஈ ஊத்தை யில் வாழும் ஓர் பிராணியாதலால், அதன் வாந்தியில் சகலவிதமான ஊத்தைகளும், அழுக்குகளும் அடங்கியிருக்கின்றன. எனவே, உணவின்மீது உட்காரும் ஈ உணவை உட்கொள்ள விரும்பித் தனது வயிற்றிலிருந்து வார்த்தியெடுக்கும் ஊத்தைநீரைத்தீர் உணவில் சேர்த்துவிடுகிறது.

தான் உண்ணும் உணவின்மீது மலங்கழிக்கும் ஊத்தைப்பழக்கம் ஈக்கு உண்டு. அதன்வயிறு சிறிதாகலின் அதனால் அதிகம் உட்கொள்ளமுடியாது. ஆனால், ஈ அதிகமாகத் தின்ன

வேண்டுமென்ற போசையுடைய பிராணி. எனவே, புதிய உணவுக்கு இடமளிப்பதற்காக அது முன்னதாக மலங்கழித்துத் தனது வயிற்றை வெறுமையாக்கிக் கொள்ளுகின்றது. ஆகவே, ஈ உணவருந்துமுன் உணவின்மீது உவாந்திடுபதுடன், உணவருந்திக்கொண்டிருக்கும்போதும் உணவின்மீது மலங்கழிக்கின்றது என்பதை ஒவ்வொருவரும் ஞாபகத்தில் வைத்துக் கொள்ளவேண்டும்.

ஈ செய்யும் வேலை

ஊத்தைவை இடத்துக்கிடம் கொண்டு செல்லும் வேலையைச் செய்வதற்கேற்ற வகையில் ஈயின் உடம்பும், கால்களும் அமைந்துள்ளன. அதன் உடம்பிலும், ஆறுகால்களிலுமுள்ள எண்ணற்ற உரோமங்கள் ஊத்தை தங்கியிருக்க இடமளிக்கின்றன. அது நெருப்புக்காய்ச்சல், சித்பேதி, அல்லது வயிற்றுப்போக்கால் பீடிக்கப்பட்டுள்ள ஒரு நோயாளிகழித்த மலத்தை உண்டு தனது வயிற்றை நிறைத்துக் கொள்ளும் அதேசமயத்தில், அம் மலத்தின்மீது உட்கார்ந்து அதன்கால்களிலும், உடம்பிலும் மலம் ஒட்டிக் கொள்ளுகின்றது. பின்னர் அது அப்பால் பறந்துசென்று உண்ணும் உணவின்மீதுபோய் உட்காரும்போது, விஷக்கிருமிகள் அடங்கியுள்ள நோயாளியின் மலத்தில் ஒருபகுதி அந்த உணவில் படிந்துவிடுகிறது. பின்னர் அது அந்த உணவை உட்கொள்ளும் போது, தனது வயிற்றிலிருந்து விஷக்கிருமிகள் அடங்கிய நீரை உணவின்மீது வார்த்தியெடுக்கின்றது. போசையால் உணவை மேலும் உட்கொள்ளும் போது, அதற்கு இடவசதி செய்வதற்காகத் தனது வயிற்றை வெறுமையாக்க உணவின்மீது தனது மலத்தைக் கழிக்கின்றது. இதன் விளைவாக அவ்வுணவைச் சாப்பிடும்வரையும் விராடிக் தொற்றிக்கொள்ளும்.

நோயைத் தடுக்கும் வழிகள்

கீழ்க்கண்ட விதிகளைப் பின்பற்றி நடப்பதன்மூலம் நாம் இவ்விதிகளைப் பரப்புவதின்மீதும் ஈக்களைத் தடுக்கலாம்.

- (1) நோயாளரை—முக்கியமாகத் தொற்றுவிதிகளால் பீடிக்கப்பட்டுள்ளவர்களை ஈக்கள் அணுகவிடாது தடுக்கவேண்டும்.
- (2) நீங்கள் வசிக்கும் இடத்திலோ, அல்லது அதற்கு அருகிலோ எவ்வகையான அழுகும் பொருள்களும் இருக்க விடப்படாது.
- (3) மாக்கறிகள் போன்ற அழுசிப் போன சகலபொருள்களையும் உடனடியாக எரித்துவிடவேண்டும்.
- (4) குப்பைத்தொட்டிகள் எப்பொழுதும் கவனமாக மூடப்பட்டிருக்க வேண்டும், அல்லது தினந்தோறும் குப்பைத்தொட்டிகளில் மண்ணெண்ணெய் அல்லது சுண்ணாம்புத் தண்ணீர் அல்லது டி. டி. ரி. (கிருமி நாசினி) யைத் தெளிக்கவேண்டும்.
- (5) ஆட்டுப் புளுக்கைகளையும், மாட்டுச்சாணத்தையும் நாடோறும் அப்புறப்படுத்திவிடவேண்டும். அவற்றைத் தூரத்திலுள்ள குழிகளில் போட்டு வைக்கவேண்டும், அல்லது அதன்மீது சுண்ணாம்புத் தண்ணீர் அல்லது மண்ணெண்ணெய் தெளிக்கவேண்டும்.

(6) சாப்பாட்டுக்குப்பின் உணவை மூடிவைக்க வேண்டும். கழிக்கப்படும் உணவுப்பொருள்களெல்லாம் ஒன்றில் எரிக்கப்படவேண்டும், அல்லது புதைக்கப்படவேண்டும்.

(7) விற்பனவுக்காக வெளியிலே வைக்கப்பட்டிருக்கும் சகல உணவுப்பொருள்களும் மூடிவைக்கப்படவேண்டும்.

(8) ஈக்கள் ஊத்தையில்—முக்கியமாக வீட்டுக்கருகிலுள்ள குப்பைத் தொட்டிகளில் தான் வளர்கின்றன என்பதை நாம் மறந்துவிடக்கூடாது.

சட்டத்தில் சமஉரிமை

“மக்கள் சமகுடிசுகளாயின்—ஒரு நாட்டில் சமத்துவம் விளங்குமாயின் சிறுபான்மையினர் பேசும் மொழிக்கும், பெரும்பான்மையினர் பேசும் மொழிக்கும் சட்டத்தாலே சமஉரிமை அளிக்கப்படவேண்டும். இன்றேல் சிறுபான்மையினரைக் குறைந்தவகுப்பினராகவும், குறைந்த குடிஉரிமை உடையோராகவும் கருதுவதற்கு இடமுண்டு. இச்செயலை எதிர்ப்பது தமிழ்மக்கள் ஒவ்வொருவரையும் தலையாயகடன்” என்று வண. சேவியர் தனிநாயக அடிமலத்தியமாகாணகலாச்சாரசங்ககூட்டத்தின் ஆதரவிலே தமிழ்மக்களுக்கு விடுத்துள்ள ஒரு செய்தியில் குறிப்பிட்டுள்ளார். அவர்தொடர்ந்து கூறியுள்ள தாவது:

“ஈழத்திருநாட்டில் நிகழ்ந்தவரும் மொழிஉரிமை விவாதத்தைப்பற்றியும், தமிழ்மொழியின் உரிமைகள்பற்றியும் தமிழ்மக்கள் முற்றும் அறிந்து தமது உரிமைகளைக் காப்பாற்றும் இயக்கங்கள் அனைத்திலும் பங்குபற்றுதல் வேண்டும். இவ்வியக்கங்கள் வெற்றிபெறுமாறு ஒத்துழைத்தலும், பொருளுதவி செய்தலும் வேண்டும். ‘தனிச் சிங்களம்’ என்னும் இயக்கத்தைத் தமது அன்பாலும், அறத்தாலும், நியாயத்தாலும், உறுதியாலும் தமிழ்மக்கள் வெல்லவேண்டும். ஈழவளநாட்டில் சிங்கள மொழியுடன் தமிழ்மொழியையும் அரசு மொழியாகவும், ஆட்சிமொழியாகவும் அமைக்காததைப்போல் பெருங்கொடுங்கோன்மை வரலாற்றிலேயே இல்லை என்று நான்கருதுகிறேன்.

“பிறநாடுகளின் கலாசாரங்களைக் கைக்கொள்ளும் இவர்கள் மொழிப் பிரச்சினையிலும் பிறநாட்டின் கொள்கைகளைக் கவனியாமல் இருப்பதானது, அவர்கள் நெறிதவறியுள்ளதை எடுத்துக்காட்டுகின்றது, ஏன் இவர்கள் பின்லாந்தின் முன்மாதிரியைக் கொள்ளக்கூடாது? தொண்ணூறு விகிதத்தினர் பின்னிஷ் மொழி பேசுகின்றனர், ஆனால், சுவீடிஷ் மொழி சிறுபான்மையோரின் மொழியாயிருந்தும் அங்கு சமஉரிமை அளிக்கப்பட்டுள்ளது.

“சிங்களமக்களுக்குத் தமது அரசியல் மொழியாகச் சிங்கள மொழியை அமைக்கப் பூரண உரிமை உண்டு. ஆனால், தமிழ்மக்களின் அரசியல் மொழியானது என்பதைப்பற்றி முடிவு செய்யத் தமிழ்மக்களுக்கே உரிமையுண்டு. குடியாட்சி என்பது பெரும்பான்மையோரின் ஆட்சிதான். ஆனால், அது பல்வேறு வகுப்பினரையும்

சேர்த்த பெரும்பான்மையோர் ஆட்சியாதல் வேண்டும். மேலும், தனிச்சிங்களமக்களின் ஆட்சியன்று.

“சமஉரிமையென்றால் சிங்களமக்கள் தமிழ்க்க வேண்டுமென்றும், தமிழ்மக்கள் சிங்களமக்கள் வேண்டுமென்றும் கருத்தன்று. தமிழ்மக்களில் தமிழ்மக்களுக்குத் தமிழும், சிங்களமக்களுக்குச் சிங்களமும் ஆட்சி மொழியாவதையே நாம் வேண்டுகிறோம். இதுவே குடியாட்சி ரீதியாகும்.

“பெரும்பான்மையோர் சிறுபான்மையோரைக் குடியேறிய அகதிகள் என்று நினைக்குபநினைப்பை நீக்கவேண்டும். தமிழ்மக்களே தமிழ்த்துறைகள் எனைத்தையும் காப்பாற்ற வேண்டிய காலம் வந்துவிட்டது. அரசியல்துறையொழிந்த ஏனையதுறைகளில் உழைப்பதற்காகத் தமிழ்ப் பல்கலைக்கழக இயக்கம் என்ற பெயருடன் ஒரு இயக்கம் உருவாகி வருவது பெரும்சந்தோஷம் கொடுக்கும் செய்தியாகும். தமிழ் மொழியின் உரிமைப்போர் ஆரம்பித்துள்ளது. இப்போரில் வெற்றிகாணுமட்டும் தமிழ்மக்கள் அயராது உழைக்கவேண்டும்.”



3-ம் வருட மரண குடும்பம்

பூர்வீதி அந்தோனியாப்பிள்ளை மாணத்திரையில் மறைந்த 3-ம் வருடம் 10-10-56-ல் பூர்த்தியாகிறது. அன்று காலை 6-15 மணிக்குப் பாஷையூர் அர்ச். அந்தோனியார் ஆலயத்தில் அவரின் ஆன்மசாந்திக்காக ஒரு துக்கப் பாடற்பூசை நடந்தேறும்.

“மிகவும் மதுரமான யேசுவே! தேவீர் சிலுவையில் தொங்கும்போது அனுபவித்த அளவில்லாத கஸ்தியைப் பார்த்து, இவ்வாத்மத்தை இரட்சித்து, உமது மோட்ச இராச்சியத்தின் செல்வ பாக்கியங்களுக்கும், நித்தியானந்த சந்தோஷத்திற்கும் பங்களியாய் இருக்கக் கிருபைசெய்தருளும்.”

இவ்வாத்மம் இளைப்பாற்றிக்காக மன்றும்படி தயவாகக் கேட்டுக் கொள்ளுகின்றோம்.

பத்தா :
பி. நீக்கலாப்பிள்ளை (தம்பிராசா)
பிள்ளைகள் : அ. இ அன்னம்மா, அ. சிசிவியா, கி. மேரியோசேப்பின்.
பாண்டியந்தாழ்வு

விற்பனைக்கு!

திரு. சுந்தரராஜன் எழுதிய உயர்வகுப்புக்குரிய “கம்பர் கவிதைக்கோவை” மூன்று பாகங்கள் அடங்கியது.

விலை ரூபா : 9-00
தபாற்செலவு : -55

கிடைக்குமிடம் : **அதிபர்,**
அர்ச். சூசைமாமுனிவர் அச்சகம், யாழ்ப்பாணம்.



புனித வீரர்



மேற்றிராணியாண்டவரின் கடிதம்

யேசுவில் எமக்கு மிகவும் பிரியமுள்ள பிள்ளைகளே !

செபமாலே வணக்கமாதம் தொடங்கி விட்டது. மாதாவின் மைந்தராகிய நீங்கள் மரியன்னைக்குப் புகழ்மாலே சாற்றி வேண்டுகல்செய்யும் மாதம் இது. படித்தவர்களும், படியாதவர்களும் பலனடையத்தக்க விதமாகக் கைக்கொள்ளக் கூடிய தியானமுறை, செபமாலேத் தியானத்தால் அன்றே.

அல்பிசென்சியன் வேதபேதகரை வெல்லுவதற்கு மாதாதாமே தியிங்கு முனிந்திரனுக்குக் கொடுத்த போராயுதம் இதுதான். செபமாலையால் திருச்சபை கண்டவெற்றிகள் பல. பாவப்பிணி தீர்ந்து, பரமனடிசேர எமக்கு உதவுவது செபமாலே. லூர்துமலையில் பெர்னதெத்துக்கும், பாத்திமாவில் மூன்று சிறுவருக்கும் எம் தேவஅன்னை கற்பித்தது என்ன? பாவிகள் மனந்திரும்பவும், உலகம் உண்மைச்சமாதான மடையவும் நாமொவ்வொருவரும் செபமாலையைச் செபிக்க வேண்டுமென்றல்லவா? உலகத்தில் சமாதானம்நிலவுவதற்குப் பதிலாய்ப் போர்ப்பூசல் வளர்ந்துகொண்டு வருகிறது. இதுநீங்கள் சமாதானம் நிலவவேண்டுமாயின் எல்லோரும் எம் அன்னையின் பரிவான கேள்விக்கு இசைந்து நடக்கவேண்டியது அவசியம்.

சுயெஸ்கால்வாய்ப் பிரச்சினை உலக அமைதியைக் கெடுத்துவிடுமோவென்று அஞ்சவேண்டி யிருக்கிறது. எமது நாட்டிலும் பலசிக்கல்கள் உண்டாயிருக்கின்றன. எமது தேசத்தவர் எச்சாகியத்தினராயிருப்பினும், எம்மத்தவராயிருப்பினும் கண்ணேட்டத்துடன் வாழ வேண்டும்.

முன்கூறிய காரணங்களின் நிமித்தம் திருச்சபையின் வளர்ச்சி தடைபட நேரும். இன்னும், இலங்கைத் திருச்சபையில் திருத்தொண்டாற்ற ஆடவரும், பெண்களுமான அநேக பரித்தியாகிகள் தேவை. இக்குறைக ளெல்லாவற்றையும் மாதாவிடஞ் சொல்லாமல் யாரிடம் கூறுவோம். செபமாலே வேளையில் இக்கருத்துகள் எல்லாவற்றிற்காகவும் வேண்டுகங்கள். செபமாலே வணக்கமாதத்தை அனுசரிப்பதினால் நீங்களும், உங்கள் பெற்றோரும் யேசுவை அதிகமதிகம் நேசிக்கவேண்டும்.

இந்த வரங்களுக்கு அச்சாரமாக எம் இதயபூர்வமாய் உங்களை ஆசீர்வதிக்கிறோம்.

கிறிஸ்துனிலும், அமலோற்பவ மரியாயிலும் உங்களன்புள்ள

✠ ஜே. எமிலியானுஸ்பிள்ளை, O. M. I.,
யாழ்ப்பாண மேற்றிராணியார்.

கன்றியஸ் அருளப்பர்

கென்றியில்பிறந்த அர்ச். அருளப்பர் யோக் கியமும், பக்தியுமுள்ள பெற்றோரிடத்திற் பிறந்தார். இளமையிலிருந்து அவரிடத்தில் விளங்கின இதமும், களங்கமற்ற தன்மையும் அவர் பிற்காலம் எப்படியிருப்பார் என்று காட்டியது. கிறக்கோநகரில்உள்ள பல்கலைக் கழகத்தில் தத்துவசாஸ்திரமும், வேதசாஸ்திரமும் கற்றார். பின்பு அங்கேயே பேராசிரியரும், பண்டிதருமானார்.

குருப்பட்டம் பெற்றதும் பரிசுத்ததனத்தில் முன்னேற அதிகம் ஆசைப்பட்டார். நாடோறும் பூசைப்பலி ஒப்புக்கொடுத்து, உலகத்திற் செய்யப்படும் அக்கிரமங்களுக்காகத் தன்பேராலும், கிறீஸ்துவர்கள்பேராலும் தேவனுக்கு நிந்தைப்பரிசாரஞ் செய்வார். இல்கூசிப்பங்கில் பலவருடங்களாக விசாரணைக் குருவாயிருந்தார். ஆத்துமாக் களைப்பற்றிக் கொடுக்கவேண்டிய கணக்கைப் பற்றி யோசித்து, வெகுவாய்ப் பயந்து விசாரணைக் கடமையைவிட்டு, திரும்பவும் பல்கலை மன்றத்தில் பேராசிரியரானார்.

தமது சீவியத்தைச் செபத்திலும், பிறர் சினேக ஊழியத்திலும் விசேஷமாய்ப் பிரசங்கிப்பதிலும் செலவழித்தார். யேசுவின் பாடுகள் அவருடையமனதை எவ்வளவு அருட்டினவென்றால் சிலவேளைகளில் பல இரவுகளில் நித்திரையின்றி அதேதியானமாயிருப்பார். யேசு சீவித்த பிரதேசமாகிய பலஸ்தீனத்துக்கு யாத்திரையாய்ச் சென்றார். அங்கு வேதசாட்சியாய்மரிக்க ஆசைப்பட்டுத் துலுக்கருக்கு வேதம்போதித்தார். தம்முடைய உணவைப் பசித்தவர்களுக்குக் கொடுப்பார்; உடையற்றவருக்கு உடைவாங்கிக் கொடுப்பார்; முடியாவிடில் தம்முடைய உடையைக் கொடுப்பார்.

நிலத்திற்கிடந்து உறங்குவார். அவசியமான உடைதரித்து, மாணத்தை விலக்கப் போதுமான உணவுசாப்பிடுவார். உபவாசத்தினாலும், கசையடிகளினாலும் தம்மை வருத்திக் கற்பை அனுசரித்தார். மாணம் அடுத்து வருவதைபுணர்ந்து வெகுநாட்களாக ஆயத்தப்படுத்தினார். மாணவேளையில்

இடையூறு ஒன்றும்இராதபடி தம்மிடத்திலுள்ள அற்பப்பொருட்களையும் பிறருக்குப் பகிர்ந்து கொடுத்தார். நத்தாலுக்கு முந்திய நாள் பரலோக பிராப்தியானார். இவர் போலாந்து, ஷித்துவேனிய நாடுகளுக்குப் பரலோக பாதுகாவலர்.

“சருவேசுவரன் அன்பாயிருக்கிறார். அன்பில் நிலையாயிருக்கிறவன் சருவேசுவரனில் இருக்கிறான்; சருவேசுவரனும் அவனில் இருக்கிறார்.”

நான் யார்?

கடலினிலே அலையெறிந்து
கலைநடனத் தந்தேன்
காட்டினிலே கழைபிளந்து
கானமழை தந்தேன்
உடலினிலே உணர்வுடனே
உயிர்நிலவத் தந்தேன்
உலகினிலே உருவமெலாம்
உலவிடச்சீர் தந்தேன்.



பூவினிலார் நறுமணத்தைப்
பூமிபெறத் தந்தேன்
புத்துணர்ச்சி மேனியிலே
போர்த்திடவுந் தந்தேன்
பாவினிசை வெள்ளமதைப்
பரவிடவுந் தந்தேன்
பாரினிலே தீபவொளி
பரிமளிக்கத் தந்தேன்.



காலமெலாம் அலைந்திடுவேன்
ககனமெலாஞ் செல்வேன்
கண்ணுறங்கா திரவுபகற்
கடமையெலாஞ் செய்வேன்
ஞாலமெலாம் படைத்தவன்போல்
நான்மறைந் திருப்பேன்
நன்மைவளந் தந்திடுமென்
நாமம் உரைப்பாயே.

அண்ணா சொல்வது :

மரணக் கொடி

—*—

அருமைச் சகோதரங்களே !

எங்கள் பரிசுத்ததாயார் செபிப்பதிலும், அமைவதிலும் எமக்கு ஓர் நன்மாதிரியாய் விளங்குகிறார். அவ் செபஞ்செய்யும்பொழுது தேவனுடைய திருவுளத்திற்கு அமைய வேண்டுமென்று செபிக்கிறார். அமையும்பொழுது எவ்வளவு திறமையாய் அமைகிறவென்றால் அது செபமாகிறது.

அதற்குமாறாகப் பரிசேயர் நன்றாய்ச் செபிப்பதில்லை, நன்றாய் அமைவதில்லை. தம்முடைய விருப்பத்தைக் கடவுள் செய்யவேண்டுமென்றல்லாது, தாம் அவருடைய விருப்பத்தை நிறைவேற்றவேண்டுமென்று செபிப்பதில்லை. தமக்கு இஷ்டமானதைச் செய்வதில்லை. ஆகையால்தான் தேவனுடைய விருப்பத்தை அறிவதற்கு அசாதாரண அடையாளங்களைத் தேடினார்கள்.

பரிசுத்த தேவதாயார் கள்ளங்கபடற்றவ, நேர்மையானவ. தேவசித்தம் எதுவென அறிந்து அதை நிறைவேற்ற ஆசிக்கிறார். அதைச் சம்பூரணமாய் நிறைவேற்றுவதே அவ்வுடைய ஆசை.

மரியாய் தேவனைத் தேடுகிறார்; பரிசேயர் சுயநலனைத் தேடுகிறார்கள். இதை நாம் புதிய ஏற்பாட்டிலிருந்து அறிகிறோம்.

இன்னும் இப்படித்தான். மரியாயைப் பின்பற்றுகிறவர்கள் தேவசித்தத்துக்கு அமைவதில் அவ்வைப் பின்பற்றுகிறார்கள். அப்படிப்பட்ட உங்களுக்கு நாம் சொல்லுவதென்ன? மேலும் தொடர்ந்து செபித்து அமையுங்கள்.

உங்களன்புள்ள,
அண்ணா.

பன்னிரண்டாம் நூற்றாண்டு சிலுவையுத்தம்செய்தனர் கிறிஸ்துவர்கள். ஜெருசலேம் திருஸ்தலத்தைக் காப்பாற்ற உயிரையே தந்தனர். எதிர்க்கட்சியினருக்குச் சலாதின் என்பவர் தலைமைதாங்கிப் போர்புரிந்தார். சலாதின் வீரதீரர். பெருந்தன்மையாளர். ஒழுக்கக்குன்று. பெருந்தியாகி. சிலகிறிஸ்துவ தலைவர்களைக்காட்டிலும் இவர் வீரத்தன்மையாய் நடந்திருக்கிறார்.

சலாதின் ஒருபெருவள்ளல். இவர் எவ்வளவுக்குத் தமதுபொருளைத் தான்தர்மமாக வாரியிறைத்திருந்தார் என்றால் சாகும்பொழுது இவரிடம் ஒருகாசமில்லை. அட்டதாரித்திர கோலத்தையே இவர்விரும்பினார் என்பதை இவரது மரணக்கொடியே தெரிவித்தது.

சாகுந்தருவாயில் இருக்கின்றார் சலாதின். தன் வீரக்கொடியைப் பிடித்திருந்த கொடிவீரனை அழைத்து: “என் ஜெயக்கொடியை யுத்தத்தின் போதெல்லாம் நீ தாங்கிச்சென்றிருக்கிறாய்; இனி நீ எனது மரணக்கொடியைத்தான் எடுத்துச்செல்ல வேண்டும்; இந்தக் கொடி ஒருகிழிந்ததுணியாக இருக்கட்டும்; ஓர் ஈட்டியின் நுனியில் அதைப் பறக்கவிடு; நகரெங்கும் அதை எடுத்துச் செல்; அப்படிச் செல்லுகிறபோது வீரமுழக்கஞ்செய்; “ஆசியமன்னன் சாகும்பொழுது இந்தத் துணியைத்தவிர வேறென்றையும் கொண்டுபோகவில்லை” என்று.

மன்னன் இறந்துபட்டான். பிரேதத்தை ஆடம்பரமாக அடக்கஞ்செய்ய எடுத்துச்சென்றனர். கொடிவீரன் மரணக்கொடியை—கந்தல்துணியை ஈட்டி நுனியில்பறக்கவிட்டு, அரசன்சொன்ன பிரகாரம் பிரஸ்தாபித்தான். சனங்கள் அனைவரும் பிரமிப்பு அடையாமல் இருப்பார்களா?

தேவ அழைத்தலும் புனித வீரரும்

: கே. எஸ். ஜி. பெரேரா :

மண்ணிலகில் எவருக்குமற்ற மகத்துவத் தான் குருவினது மகத்துவம். குருத்துவத்தின் மகத்துவம் வானுறையும் கோடாகோடி சம்மனசுக்களின் மகத்துவத்தைக் காட்டிலும் பன்மடங்கு பெரிது. ஓர் குருவின் சொற்களுக்கமைந்து விண்ணுலகை விட்டு மண்ணிலகிற்கிறங்கி மானிடரிடையே வாசஞ்செய்கிறார் கடவுள். ஆகையால், மகத்துவத்தின் மகத்துவந்தான் குருவின் மகத்துவம். கடவுள் அனைவருக்கும் இவ்வந்நத மகத்துவத்தை அளிப்பதில்லை. தமக்கு உகந்த பிரியமானவர்களுக்குமட்டுமே இப்பாக்கியத்தை அளிக்கிறார். “அழைக்கப்படுகிறவர்கள் அநேகர்; ஆனால், தெரிந்தெடுக்கப்படுகிறவர்கள் சொற்பப்பேர்” என்று யேசுநாதரே திருவுளம்பற்றினார்.

இச்சொற்ப்பேரில் கடவுள் உன்னையும் ஒருவனாகத் தெரிந்தெடுக்கக்கூடும். சிலர் சொல்லக்கூடும் “ஆ! அவ்வந்நத மகத்துவத்தைப்பெற நான் பாக்கியவானல்ல” என்று, ஆம், தமது முதல் அப்போஸ்தலராகக் கடவுள் கலிலேயாவின் ஏழை மீன்பிடிக்காரரைத் தெரிந்தெடுத்ததை அவர்கள் மறந்துவிட்டார்கள் போலும். கடவுளின் செய்கைகள் அற்புதமானவை. அவை மனிதனால் சிந்தித்து அறியக்கூடியவையல்ல. தமது திராட்சைத் தோட்டத்தில் சேவைபுரியக் கடவுள் எவரையாவது அழைக்கக்கூடும். சாதி, மத பேதம் கடவுளிடமில்லை. எவனைத் தகுந்தவனென்று காண்கிறாரோ அவனையே தமது சேவைக்கழைப்பார். கடவுளது நூதன அழைத்தலைப் பின்வரும் சம்பவத்தினின்று அறியலாம். சவுல் என்பவன் தமஸ்கஸ் நகருக்குப் பயணமானான். கத்தோலிக்கரைத்துண்ப்படுத்திமாறு அனுமதியுடன் சென்றான். ஆம், என்ன கொடுமை! தேவதுரோகி! அஞ்ஞானிகளுக்கு மெய்ஞ்ஞானத்தைப் போதிக்கக் கடவுள் அவனைத் தெரிந்தெடுக்க எண்ணினார். உடனே அவனைக் குதிரையினின்று வீழ்த்துகிறார். அவன் மனந்திரும்புகிறான். அஞ்ஞானிகளின் அப்

போஸ்தலராகிறான். ஆம், இதுதான் பாவலு அப்போஸ்தலரின் அழைத்தல்.

கடவுளின் அழைத்தலை எவராலும் தடை செய்யமுடியாது. கடவுள் எவனுக்கு அம் மகத்துவத்தை அளிக்கிறாரோ, அவன் அப்பாக்கியத்தைத் தள்ளிப்போடக் கூடாது. இன்று நம்மிலங்கையில் குருக்கள் மிகவும் குறைவு. அஞ்ஞானம் எங்கும் அதிகரித்த வண்ணமே யிருக்கிறது. இவ்வஞ்ஞானப் பெருக்கை அணுகட்டித்தடுக்கமெய்ஞ்ஞானப் போதகர்களான குருக்கள் மிகவும் குறைவு. “அறுப்போ மிகுதி; வேலையாட்கள் சொற்பம். ஆதலாற்றான் அறுப்புக்கு வேலையாட்களை அனுப்பும்படி வெள்ளாண்மை எஜமானை மன்றாடுங்கள்.” நம்மக்கள் இரட்சணியம் நம்மக்கள் கையிலேயே தங்கியிருக்கிறது, கடவுள் உன்னை அழைத்தால், அத்தேவ அழைத்தலுக்கு நீ செவிசாயாதிருந்தால் இவ்விரட்சணிய வேலையை யார் நடத்துவர்? பரிசுத்தபிதா 12-ம் பத்திராதர் சொல்லுகிற பிரகாரம் “ஆ! இவ்வலகம் குருக்களின் பிபாதவிக்கின்றது. திரளான இளைஞரும், அவிசவாசிகளும், பாவவழியை எதிர்க்கும் விதமறியாது தவிப்போரும் குருக்களின் ஆறுதலைத்தேடி அலைகின்றார்கள். ஆனால், குருக்கள் சொற்பம்பேரே!”

இவ்வாறு மேய்ப்பரின்றி அலைந்துதிரியும் மந்தைக்கு மேய்ப்பராகக் கடவுள் உன்னை அழைத்தால் உன்மறுமொழியென்ன? கடவுளது சேனையில் சேவைபுரிய அவர் புனித வீரனாகும் உன்னையும் ஒருவீரனாக அழைத்தால் நீ அவ்வழைத்தலுக்குச் செவிசாயக்க ஆயத்தமா?

உங்கள் விஷயதானங்களை மேல்வரும் முகவரிக்கு அனுப்புங்கள் :

“அண்ணா”, சஞ்சூசையப்பர் அச்சகம், யாழ்ப்பாணம்.